

# Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356)21689168, (0356)21641487

Telefax:(00356) 21689796

E-Mail: [safi.lc@gov.mt](mailto:safi.lc@gov.mt)

Web-Page: [www.lc.gov.mt](http://www.lc.gov.mt)

## Minuti

Laqgħa tal-Kunsill Lokali Ħal Safi

It-Tmien Legislatura

Laqgħa Numru 5/2020

29 ta' Meju, 2020

Il-Kunsill Lokali ta' Ħal Safi Itaqa' permezz ta' Microsoft Teams minhabba s-sitwazzjoni tal-Covid-19, fil-5:00pm.

Preżenti:

Johan Mula: Sindku

Joanna Abdilla: Kunsilliera

Mark Cocker Kunsillier

Publio Abdilla: Kunsillier

Skuzat

Francis Callus Viçi-Sindku

Uffiċċjal Preżenti:

Doris Baldacchino: Segretarju Eżekuttiv

### 5.1 Qari tal-ittri ta' apologiji

Is-Segretarju Eżekuttiv qalet illi l-Viçi Sindku kien għarrafha illi ma kienx jista' jkun preżenti minhabba raġunijiet tax-xogħol. Huwa ġie skużat mil-laqgħa.

### 5.2 Kunsiderazzjoni u Approvazzjoni tal-Minuti

Il-Kunsilliera qablu fuq il-Minuti tal-laqqgħa preċedenti. Dawn ġew approvati u ffirmati mis-Sindku u mis-Segretarju Eżekuttiv.

- 5.2.1 Is-Sindku qal illi (ref 4.2 2 Triq San Gwann) kien iċċekkja ma' sid l-għalqa li kkonferma illi veru jinsab bir taħt din l-akwata pero' skont hu dan jinsab mill-bankina 'l ġewwa. Is-Sindku qal li mar fuq il-post u ħa xi ritratti u għaddihom lill-kuntrattur sabiex jaħdmu b'aktar attenzjoni meta jkunu qegħdin jagħmlu l-iscarifying tal-istess triq.
- 5.2.2 Il-Kunsillier is-Sur Publio Abdilla staqsa (ref punt 4.2.4 sigra mejta fil-pjazza) jekk il-Kunsill kienx ser jaqla' s-siġar l-oħra li ukoll hija mejta. Is-Sindku qal illi l-Kunsill kien bagħat għall-approvazzjoni minn naħa tal-ERA sabiex jinqalgħu u qal ukoll li kellu dubbji jekk il-kuntrattur kellux l-għodda neċessarja sabiex tinqala' s-sigra li tinsab fi Ġnien Dun Karm Vella.
- 5.2.3 Il-Kunsillier is-Sur Publio Abdilla staqsa jekk il-Kunsill kienx irċieva deċiżjoni tat-toroq alternattivi (ref punt 4.3.1 Triq il-Kaċċaturi).
- 5.2.4 Is-Sindku qal lill-Kunsilliera illi rigward punt (4.3.5 *underground parking*) kellhom kopja tad-disinn tal-parkeġġ taħt Ġnien Dun Karm Vella. Huwa qal illi l-perit kien dahħal erbgħa u erbgħin parkeġġ u li minhabba fid-dizlivell li hemm fit-triq hemm il-possibilita' illi jkun hemm żewg livelli ta' parkeġġ. Is-Sindku qal illi l-Kunsill għandu jesplora l-possibilitajiet sabiex ningħaqdu mal-privat għaliex ovvjament il-Kunsill ma jiflaħx li jagħmel spiża kapitali biex jitwettaq dan il-proġett. Il-Kunsill qabel.
- 5.2.5 Is-Sindku qal illi l-applikazzjoni għal (ref punt 4.3.8 Dar tal-Anzjani) ġiet irtirata mill-applikant. Is-Sindku qal illi l-rabja tan-nies kienet kbira u ħafna kienu dawk illi dahlu oġġezzjoni. Is-Sindku qal illi fuq parir tal-avukat, peress illi ma kinitx *rejection* minn naħa tal-Awtorita' tal-Ippjanar imma withdrawal mill-applikant, l-objection tagħna bħala Kunsilli, Reġjun u LCA xorta kellha tintefa' sabiex tkun *on record* f'każ li l-applikazzjoni terga tintefa fil-futur.
- 5.2.6 Il-Kunsillier is-Sur Publio Abdilla staqsa jekk l-animation ref punt 4.3.7 kinitx saret. Is-Sindku qal illi minhabba illi kienet taqa' taħt attivita' organizzata mill-Kunsill u kien hemm attivita' simili organizzata minn Kunsill ieħor fejn il-pulizija ħargu ordni biex din tiffħassar, ma kellniex alternattiva oħra ħlief li nikkancellawha aħna wkoll.
- 5.2.7 Il-Kunsillier is-Sur Mark Cocker staqsa kemm kienu ġew l-ispejjez sabiex dahħalna l-objection minhabba (ref punt 4.3.8 Dar tal-Anzjani) Is-Sindku qal illi l-Kunsill kien għadu ma rċivix il-kont għal dan ix-xogħol.
- 5.2.8 Is-Sur Mark Cocker staqsa jekk ir-roundabout (ref punt 4.4.2 Triq San Gwann) kinitx ser tibqa' l-istess. Is-Sindku qal illi peress li l-karozza tal-linja jduru ma l-istess roundabout kellha tibqa' l-istess.
- 5.2.9 Is-Sindku qal illi (ref punt 4.4.4 rapport tal-proġett) kien bagħat permezz ta' e-mail ir-rapport tal-Perit rigward l-Embellishment ta' Ġnien ta' Ball.

### 5.3 Komunikazzjoni mis-Sindku

- 5.3.1 Is-Sindku qal illi minhabba l-email mibghuta mill-AKL sabiex il-Kunsilli juru l-interess tagħhom sabiex jingħalqu l-pjazez u jiżdiedu ż-żoni pedonali, huwa kien mgħarraf illi kien ser isir studju mill-Assoċjazzjoni flimkien mal-Ministeru tal-Infrastruttura, simili għal dak li ħa jagħmel il-Kunsill tagħna. Is-Sindku qal illi jissuġerixxi li l-istudju tagħna għalissa nhalluh pendent u wara li jsir l-istudju tal-Assoċjazzjoni għandna naraw fejn ikunu waslu u nkomplu nibnu fuqu speċifikament għar-raħal tagħna. Is-Sindku qal ukoll li l-implimentazzjoni ta' din l-inizzjattiva għandha ssir aktar faċli għaliex mhix ser tibqa' tidher bħala idea ta' Kunsill wiehed waħdu.
- 5.3.2 Il-Kunsillier is-Sur Mark Cocker staqsa rigward l-inizzjattiva li kienet ħarġet rigward l-ispazju miftuħ u għonna vertikali. Is-Sindku qal illi din kienet l-iskema li konna diġa' applikajna għaliha minhabba r-roundabout ta' Triq Carmelo Caruana. Is-Sindku spjega kif taħdem din l-inizzjattiva.
- 5.3.3 Is-Sindku qal illi kien kellmu l-Kappillan rigward il-protocol kif ser isiru l-funerali bil-quddies fir-raħal tagħna. Is-Sindku qal illi l-Knisja Parrokjali ta' Ħal Safi ma kinitx tikkwalifika sabiex isiru l-funzjonijiet fiha minhabba l-pandemija u għalhekk il-Kappillan kien identifika l-area quddiem il-Kappella ta' Santa Marija. Is-Sindku qal illi minhabba f'hekk il-Kappillan ser jkollu bżonn l-approvazzjoni tal-Kunsill. Il-Kunsill qabel unanimament.
- 5.3.4 Il-Kunsillier is-Sur Publius Abdilla staqsa jekk ix-xogħolijiet fuq il-gwiebi ta' Gnien Sir Alexander Ball kinux tlestew. Is-Sindku ta spjegazzjoni rigward l-istess xogħolijiet u qalli issa wahda minnhom biss kienet tlestiet. Is-Sindku qal li biex ma jiġrilix ħsara jinħtieġ illi imqar nimlewha nofsha. Is-Sindku qal illi diġa' kien beda jiġbor xi prezzijiet u li l-irħas stima s'issa kienet għal prezz ta' 800Euros.
- 5.3.5 Is-Sindku qal illi l-Kunsill kien irċieva stedina sabiex naghmlu laqgħa ma Front Save L-Għadir (is-Sur Alexis Callus u s-Sur Saviour Sammut) biex jagħtu tagħrif dwar il-ħidma li wettqu fil-kampanja biex isalvaw l-Għadir. Is-Sindku qal illi Front Save L-Għadir kienu qed jissuġgerixxu li jiltaqgħu mal-Kunsill il-Gimgha ta' wara. Il-Kunsilliera ddiskutew u qablu li jiltaqgħu jew it-Tnejn jew il-Ħamis jew il-Gimgha ta' wara u li navzaw lil Viċi Sindku ukoll.
- 5.3.6 Is-Sindku qal illi l-Kunsill kien irċieva e-mail illi qed isiru *visers* bil-logo tal-Kunsill għal prezz speċjalita' 2.5 Euros. Il-Kunsill iddiskuta u qabel illi għandna nordnaw xi ftit għal haddiema.

Il-Kunsillier is-Sur Publio Abdilla qal li xi haddiema ma kinux qed jilbsu l-vests waqt li jkun qad jaħdmu. Is-Sindku qal illi l-Kunsill kien provda kull ma kien jinħtieġ għal haddiema.

- 5.3.7 Is-Sindku qal illi l-Kunsill kien irċieva lment illi l-blokka li hemm fejn Sqaq Ħannux meta joħorġu mill-*underground parking* u jkun hemm karozza pparkjata qed isibuha diffiċli biex jidhlu u joħorġu u għalhekk kienu qed jissuġerixxu li jsiru yellow lines mal-ħajt tas-sejjeħ. Il-Kunsill iddiskuta dan l-ilment u qabel illi għandna ssir site visit qabel tittiehed deċiżjoni.
- 5.4 Twegibiet għall-Mistoqsijiet tal-Kunsillieri
- 5.4.1 Il-Kunsilliera s-Sinjorina Joanna Abdilla avżat lill-Kunsill illi l-Blood Donation Unit li kellhom jattendu l-Hadd 24 ta' Mejju kellhom jipposponuha għaliex kellhom Mobile Unit bil-ħsara.
- 5.4.2 Il-Kunsilliera s-Sinjorina Joanna Abdilla qalet illi l-Area tal-Medavia – (minn Ħal Far għall-Karwija) kellha bżonn Clean Up ġenerali. Il-Kunsillier is-Sur Publio Abdilla qal illi la ma kienx hemm xi ħmieġ enormi setgħu jmorru l-ħaddiema tagħna.
- 5.4.3 Il-Kunsilliera s-Sinjorina Joanna Abdilla qalet illi l-isqaq ta' wara l-Knisja ukoll kellu bżonn tindifa. Is-Sindku qa illi din it-triq kienet kompitu tal-kennies u għandna nġhidu lilu.
- 5.4.4 Il-Kunsillier is-Sur Mark Cocker qal illi kien hemm e-mail tistieden il-Kunsill sabiex jiehu sehem fl-ewwel *Webinar għall-EUCF*. Is-Sindku qal illi min kien jixtieq jirreġistra kellu jgħid lis-Segretarju Ezekuttiv.
- 5.4.5 Il-Kunsillier is-Sur Mark Cocker staqsa rigward l-email rigward il-Codes tal-microchipping tal-istray cats. Is-Sindku spjegai lill-Kunsill itagħna ma kienx ħa xi fondi sabiex isir dan u qatt ma sar neutering mill-Kunsill, għalhekk il-Kunsill ma kienx obligat li nirregistraw il-qtates.
- 5.5.6 Il-Kunsillier is-Sur Publio Abdilla qal li f'laqgħa preċedenti kien talab sabiex it-tabella li kien hemm fejn il-borehole terġa' teħel. Is-Sindku qal illi konna ser niċċekjaw jekk inix fil-garaxx u jekk le nordnaw oħra.
- 5.5.7 Il-Kunsillier is-Sur Publio Abdilla qal illi l-lista ta' sigar sabiex jinżabru ma kinitx saret kollha. Is-Sindku qal illi l-Kuntrattur kien avżah illi ċertu sigar ma kienx laħaqlu *c-cherry picker*.
- 5.5.8 Il-Kunsillier is-Sur Publio Abdilla qal illi fi School Street kien hemm tabella li tindika li hemm diversion għal Hal Kirkop. Is-Sindku spjega li dawn kienu saru minħabba x-xogħolijiet li kienu ser isiru fi Triq San Gwann u li għalissa l-aħjar li nħalluhom.
- 5.5.9 Il-Kunsillier is-Sur Publio Abdilla qal illi fejn il-Ġnien ta' Ball kien hemm arblu mmarkat imma l-arblu kien bla bozza. Is-Sindku qal illi issa li kienet wehlet it-tabella għandna nħalluha.

5.5.10 Il-Kunsillier is-Sur Publio Abdilla qal illi wieħed mill-fanali li hemm fejn iċ-ċimiterju jistgħu jagħmlulu pjanċa l-ħaddiema tagħna għaliex għandu dubbju kemm jista' jinqala'. Is-Sindku qal li ser jistaqsi lil wieħed mill-ħaddiema.

## 5.5 Rapport

### 5.5.1 Approvazzjonital-Financial statements 2019

Is-Segretarju Eżekuttiv qalet li kienet qed tressaq il-Financial Statements tal-2019 għal approvazzjoni tal-Kunsill u li t-Tnejn kellha tmur bihom għand l-Awdituri sabiex jilħqu jaslu l-NAO. Il-Kunsill approva l-Financial Statements 2019.

5.5.2 Is-Segretarju Eżekuttiv ressqet l-ittra ta' Direzzjoni (Management Letter) li nkitbet mill-Awdituri dwar nuqqasijiet li nstabu fl-operat tal-Kunsill lil Kunsilliera. Il-Kunsill ddiskuta din l-ittra.

Approvazzjoni tal-First Quarterly Financial Report 2020 (Jannar – Marzu 2020)

Is-Segretarju Eżekuttiv ressqet l-ewwel Quarterly Financial Statements Q1 (Jannar – Marzu 2020. Dan gie approvat sabiex jiġi uploadjat.

### 5.6 Sejha għal Attendant għal Ġnien ta' Ball

Is-Sindku qal illi la jitlestew ix-xogħolijiet fi Ġnien Sir Alexander Ball ikun jinħtieġ illi xi hadd jieħu hsieb l-istess ġnien. Saret diskussjoni u l-Kunsill qabel illi l-impjegat għandu jkun fuq bażi ta' part time, għandna nkunu speċifiċi x'ser ikunu d-dmirijiet tiegħu u l-budget ta' kemm il-Kunsill lest li jhallas għal dan is-servizz.

### 5.7 Kuntratt għal Street Sweeping

Is-Segretarju Eżekuttiv qalet fil-ħtieġa illi noħorġu l-kuntratt għas-Servizz tal-knis għaliex dan kien skada. Hija qalet illi kienet qed taħdem fuq l-istess kuntratt u hekk kif tlestih kienet ser tgħaddih lill-Kunsilliera għas-suggeriment tagħhom. Is-Sindku qal illi jissuġerixxi illi għandna nżidu l-parti ta' quddiem Ġnien ta' Ball din id-darba. Il-Kunsill qabel.

### 5.8 Kuntratt għar-Restawr tar-Rubble Walls

Is-Segretarju Eżekuttiv qalet illi dak inhar kienet ippubblikat il-Kuntratt għal restawr tal-Ħitan tas-Sejjieħ sabiex nimplimentaw il-proġett tar-restawr tal-ħitan tas-Sejjieħ.

### 5.9 Proġett Triq Carmelo Caruana (Roundabout)

Is-Segretarju Eżekuttiv qalet illi kienet għaddiet lill-Kunsilliera l-proposti tal-Perit sabiex nagħmlu t-tisbiħ tar-roundabout li hemm fi Triq Carmelo Caruana. Hija qalet illi l-ewwel proposta li fiha l-ġibjun kienet għolja wisq u l-Kunsill ma kienx jiflaħx sabiex jagħmel din l-ispiza kapitali u għalhekk għandna nikkunsidraw it-tieni proposta. Hija qalet ukoll illi 121,224.60 Euros xorta hemm lok fejn nistgħu nnaqqsu l-ispiza sabiex ma jkunx ta' piż kbir fuq il-Kunsill. Il-Kunsill iddiskuta din il-proposta u qabel illi sabiex jonqsu l-ispejjeż issir cascade tal-ilma wieħed u titnehha l-jet fountain, ma jsirx syntetic turf u li rridu nsibu soluzzjoni sabiex ma taqax il-ħamrija.

5.10 Fuljett Awwissu 2020

Is-Segretarju Eżekuttiv qalet illi l-kunsilliera għandhom jibdew jaħsbu sabiex jlestu l-artikli għall-fuljett tal-Kunsill sabiex ikollna biżżejjed żmien sabiex jiġi ppubblikat.

5.11 Korrispondenza

Il-Kunsillier iddiskutew xi punti mill-korrispondenza.

5.12 Kunsiderazzjoni u Approvazzjoni tal-Iskeda ta' Pagamenti

Il-pagamenti ġew diskussi u approvati unanimament.

5.13 Tmiemtal-laqgħa u data tas-seduta li jmiss.

Il-Laqgħa ntemmet fis-9.25pm. Laqgħa li jmiss ser tkun nharl-Erbgħa 24 ta' Ġunju, 2020, fil-5.00pm.

Johan Mula

Sindku

Doris Baldacchino

Segretarju Eżekuttiv

